



Stqarrija għall-Istampa

Il-Lussemburgu, it-2 ta' Marzu 2022

Il-Qorti Ewropea tal-Awdituri b'solidarjetà mal-Ukrajna

Il-Qorti Ewropea tal-Awdituri (QEA) ikkundannat bil-qawwa l-invażjoni Russa tal-Ukrajna u bdiet torganizza għajnuna umanitarja għall-vittmi tal-aggressjoni Russa. "Kulhadd fl-istituzzjoni jinsab b'mod ferm wara l-poplu Ukren," qalet il-Qorti f'dikjarazzjoni li nharġet fuq is-sit web tagħha u fuq in-networks soċjali. "Dawn huma żminijiet ta' swied il-qalb għall-Ewropa. Issa aktar minn qatt qabel, jeħtieġ li l-UE turi l-għaqda."

Immedjatement wara l-bidu tal-attakk Russu, il-President tal-QEA Klaus-Heiner Lehne esprima solidarjetà f'isem l-istituzzjoni f'ittra mibgħuta lil Valerii Patskan, il-President tal-Awla tal-Kontabbiltà tal-Ukrajna, fejn esprima kif ħass "orror lejn l-att brutali ta' aggressjoni" u n-"niket profund tiegħu għat-tbatija tal-poplu Ukren".

Il-Qorti daret lejn il-komunità internazzjonali tal-istituzzjonijiet supremi tal-awditjar (SAIs) biex tikkoordina approċċ komuni biex tagħti appoġġ lill-kollegi Ukreni, u biex tiddefendi l-valuri tal-indipendenza u tad-demokrazija. Il-Qorti temmen b'mod ferm li l-Awla tal-Kontabbiltà tal-Federazzjoni Russa jmissha tirtira l-partecipazzjoni tagħha f'organizzazzjonijiet internazzjonali bħall-INTOSAI u l-EUROSAI. Hija qed tftitex ukoll pożizzjoni kongunta mill-Kumitat ta' Kuntatt tal-Istituzzjonijiet Supremi tal-Awditjar tal-Unjoni Ewropea li tikkundanna l-invażjoni Russa, biex tiġi indirizzata lill-komunità kollha tal-INTOSAI.

Biex tintwera mad-dinja ta' barra s-solidarjetà tal-Qorti mal-poplu Ukren, il-bandiera Ukrena qed tittajjar mill-kwartieri ġenerali tal-Qorti fil-Lussemburgu. Il-bini tal-Qorti se jiġi wkoll imdawwal matul il-lejl bil-kuluri nazzjonali Ukreni, jiġifieri l-blu u l-isfar.

L-istituzzjoni qed tgħin b'aktar minn sempliċi ġesti. Il-persunal tal-Qorti qed jipprovdi assistenza Prattika, inkluż il-ġbir ta' flus bħala donazzjoni lil organizzazzjoni umanitarja biex tgħin lil nies vulnerabbli. Is-servizz mediku tal-Qorti organizza wkoll donazzjoni ta' provvisti tal-ewwel għajnuna biex jintbagħtu l-Ukrajna immedjatement.

Kuntatt għall-istampa

Uffiċċju tal-istampa tal-QEA: press@eca.europa.eu